

جناب گری راج سنگھ ریم ایس ای ایس سے متعلق سرکاری خریداری پورٹل - ایم ایس ایم ای سمبندھ کا افتتاح کیا

Posted On: 08 DEC 2017 8:12PM by PIB Delhi

نئی دہلی، 8 دسمبر 2017/ آج یہاں ایم ایس ایم ای کے وزیر مملکت جناب گری راج سنگھ (آزادانہ چارج) نے سرکاری خریداری پورٹل "ایم ایس ایم ای - سمبندھ" کا افتتاح کیا۔ پورٹل کا مقصد مرکزی سرکاری شعبے کی صنعتوں کے ذریعہ ایم ایس ایم ای سے سرکاری خریداری کے نفاذ پر نظر رکھنا ہے۔

اس موقع پر خطاب کرتے ہوئے جناب گری راج سنگھ نے کہا کہ ایم ایس ایم ای کو اس کی واجبی اہمیت نہیں دی جاتی ہے۔ انہوں نے یہ بھی کہا کہ وزیراعظم کے الفاظ میں ایم ایس ایم ای شعبے سے زرعی شعبے کے بعد سب سے زیادہ ملازمت کے مواقع پیدا ہوتے ہیں۔ جناب سنگھ نے یہ بھی کہا کہ ایم ایس ایم ای کے ذریعہ صنعت میں 80 فی صد ملازمتیں محض 20 فی صد کی سرمایہ کاری سے دی جا رہی ہیں۔

انہوں نے اس موقع پر حصہ داروں سے اپیل کی کہ وہ اس پورٹل سے فائدہ اٹھائیں تاکہ انہیں جو ذمہ داری دی گئی ہے اس کو وہ بحسن و خوبی انجام دے سکیں۔ انہوں نے اس حقیقت کو اجاگر کیا کہ اس پورٹل سے حکومت ہند کے کاروبار میں آسانی پیدا کرنے اور میک ان انڈیا مہم کو مدد ملے گی۔ انہوں نے یہ بھی کہا کہ ان کی حکومت تمام ممکنہ طریقوں سے ایم ایس ایم ای کی مدد کے لئے تیار ہے۔

ایم ایس ایم ای کے سکرिटری ڈاکٹر اے کے پانڈے نے بتایا کہ بہت چھوٹی اور چھوٹی صنعتیں سی پی ایس ای ایس کے ذریعہ خریدی جانے والی مصنوعات کے بارے میں معلومات حاصل کرسکیں گی۔ اس طرح اس سے خریداری کے عمل میں شرکت میں ایم ایس ایم ای کو مدد ملے گی۔

پس منظر:

2012 میں خریداری پالیسی شروع کی گئی تھی جس کے تحت مرکزی حکومت کے طریقوں/سی پی ایس یو ایس کو یہ ذمہ داری دی گئی تھی کہ وہ لازمی طور پر ایم ایس ایم ای سے خریداری کریں۔ یعنی ہر مرکزی وزارت /محکمہ / سرکاری شعبے کا ادارہ ، سال کے شروع میں ایم ایس ایم ای شعبے سے خریداری کے لئے ایک سالانہ ہدف طے کرے گا جس کا مقصد ان مصنوعات یا خدمات کی مجموعی سالانہ خریداریوں کے کم از کم بیس فی صد کے مجموعی خریداری ہدف کو حاصل کرنا ہے جو ایم ایس ایم ای کے ذریعہ تیار کی گئی ہیں۔ ایک آن لائن پورٹل کے آغاز سے وزارتیں اور سی پی ایس ایم ای اپنی کارکردگی کا تخمینہ لگا سکتی ہیں۔

م۔ن۔ن۔ج۔

U- 6184

